

हिंदी अनुभाग

1. हिंदी अनुवाद कार्य

भारत सरकार, राजभाषा विभाग द्वारा राजभाषा संबंधी आदेशों के अनुपालन एवं कर्मचारियों की सुगमता के लिए विभिन्न स्थायी प्रचालन प्रक्रिया, डीजीएल, एनटीएन, संसदीय प्रश्न, तकनीकी अनुदेश साइटेशन, स्थानान्तरण आदेशों का हिंदी अनुवाद करके द्विभाषी रूप में प्रयोग किया जा रहा है, इससे हिंदी के प्रयोग में वृद्धि होने के साथ-साथ कर्मचारियों को अपना कार्य हिंदी में करने में आसानी हो रही है।

2. हिंदी प्रशिक्षण

हिंदी शिक्षण योजना, राजभाषा विभाग, गृह मंत्रालय द्वारा सीमा सङ्क महानिदेशालय के कार्मिकों को हिंदी में प्रशिक्षित करने के लिए प्रबोध, प्रवीण एवं प्राज्ञ की कक्षाएं चलाई जा रहीं हैं। यह पाठ्यक्रम वर्ष में दो सत्रों में, अर्थात् 01 जुलाई से 31 दिसम्बर 2014 व 01 जनवरी से 30 जून तक आयोजित किए जाते हैं। गत वर्ष सीमा सङ्क महानिदेशालय के 53 कर्मचारियों ने सफलतापूर्वक प्रशिक्षण प्राप्त किया है।

3. बी आर ओ हिंदी वेबसाइट

मुख्यालय सीमा सङ्क महानिदेशालय की प्रत्येक तिमाही के मुख्य समाचार एवं आदेशों को त्रैमासिक समाचार पत्रिका के द्वारा बी आर ओ वेबसाइट के माध्यम से प्रसारित किया जाता है। अब कर्मचारी संगठन से जुड़ी सभी जानकारियां हिंदी में भी प्राप्त कर सकते हैं।

4. हिंदी कार्यशालाएं

राजभाषा हिंदी के प्रचार-प्रसार और प्रयोग को बढ़ाने तथा कर्मचारियों में हिंदी में कार्य करने की ज्ञिज्ञक को दूर करने के लिए वर्ष 2014-15 के दौरान महानिदेशालय में 05 हिंदी कार्यशालाओं का आयोजन किया गया। इन कार्यशालाओं में 122 कर्मचारियों को प्रशिक्षित किया गया।

5. प्रोत्साहन योजनाएं

राजभाषा विभाग द्वारा जारी लक्ष्यों के अनुरूप हिंदी पत्राचार करने के लिए हिंदी प्रशिक्षण के अलावा कर्मचारियों को हिंदी में काम करने के लिए प्रोत्साहित करने के उद्देश्य से सरकार द्वारा चलाई जा रही सभी प्रोत्साहन योजनाओं को इस महानिदेशालय में लागू किया गया है। इन योजनाओं का ब्यौरा संक्षेप में इस प्रकार है:-

(क) हिंदी में मूल टिप्पण आलेखन पर प्रोत्साहन की योजना - 'क' क्षेत्र स्थिति इस महानिदेशालय में पदस्थापित कर्मचारियों को वित्तीय वर्ष के दौरान बीस हजार शब्द हिंदी में लिखने पर मिलने वाले वित्तीय लाभों की प्रोत्साहन योजना में वर्ष 2014-15 के दौरान 7 कर्मचारियों को उनके द्वारा किए गए कार्य की मात्रा पर निम्नानुसार पुरस्कार दिया गया:-

प्रथम पुरस्कार रूपये- 1600.00 -	02 पुरस्कार
द्वितीय पुरस्कार रूपये- 800.00 -	03 पुरस्कार
तृतीय पुरस्कार रूपये -600.00 -	02 पुरस्कार

सरकारी नियमानुसार इस योजना में एक कार्यालय से 10 कार्मिकों को पुरस्कार प्रदान किया जा सकता है।

(ख) अपने काम के अलावा हिंदी में पत्र टाइप करने पर मिलने वाले प्रोत्साहन - अपने सामान्य काम के अलावा हिंदी में पत्र टाइप करने पर मिलने वाले प्रोत्साहन की योजना में इस महानिदेशालय के 02 कर्मचारी कार्य के मानकों को पूरा करने के आधार पर प्रोत्साहन राशि के रूप में रूपये 240.00 प्रतिमाह प्राप्त कर रहे हैं।

6. हिंदी दिवस/ पखवाड़े का आयोजन

राजभाषा हिंदी को बढ़ावा देने व कर्मचारियों में हिंदी के प्रति प्रेरक माहौल उत्पन्न करने की दृष्टि से मुख्यालय सीमा सङ्क महानिदेशालय में प्रति वर्ष 01 सितम्बर से 14 सितम्बर तक हिंदी दिवस/ पखवाड़े का आयोजन किया जाता है। पखवाड़े के दौरान कर्मचारियों में हिंदी के प्रति अभिरुचि पैदा करने के उद्देश्य से हिंदी से संबंधित सामान्य ज्ञान प्रतियोगिता (हिंदी एवं हिंदीतर भाषियों के लिए अलग-अलग), हिंदी प्रश्नोत्तरी प्रतियोगिता एवं हिंदी भाषण प्रतियोगिता का आयोजन किया जाता है। वर्ष 2014 में हिंदी दिवस/ पखवाड़ा की प्रतियोगिताओं में कुल 89 कर्मचारियों ने भाग लिया।

7. राजभाषा कार्यान्वयन समिति की तिमाही बैठकें

कार्यालयों में हिंदी के प्रचार-प्रसार को बढ़ाने एवं हिंदी को कार्यान्वित करने में आने वाली कठिनाइयों को दूर करने के लिए प्रत्येक तिमाही में अपर महानिदेशक सीमा सङ्क की अध्यक्षता में राजभाषा कार्यान्वयन समिति की बैठकें नियमित रूप से आयोजित की जाती हैं। इन बैठकों में लिए गए निर्णयों से सभी परियोजनाओं को अवगत कराया जाता है। सीसम की 99वीं बैठक 07 अगस्त 2015 को आयोजित की गई है।

इसके अलावा रक्षा मंत्रालय (सीमा सङ्क प्रभाग) में आयोजित तिमाही राजभाषा कार्यान्वयन समिति की बैठकों में इस मुख्यालय के अपर महानिदेशक, उप महानिदेशक (कार्मिक), राजभाषा अधिकारी व हिंदी अधिकारी भाग लेते हैं तथा राजभाषा के कार्यान्वयन में आ रही व्यवहारिक कठिनाइयों पर विचार विमर्श कर उन्हें दूर करने के बारे में रणनीति तय की जाती है।

8. निरीक्षण

(क) संसदीय राजभाषा समिति द्वारा निरीक्षण - संसदीय राजभाषा समिति की पहली उप समिति द्वारा अन्य कार्यालयों के साथ-साथ इस संगठन के कार्यालयों का भी निरीक्षण किया जाता है। निरीक्षण के उपरांत समिति को दिए गए आश्वासनों पर अनुवर्ती कार्रवाई कर उसके बारे में समिति के सचिवालय व रक्षा मंत्रालय (सीमा सङ्क प्रभाग) को अवगत कराया जाता है। अभी हाल ही में उपरोक्त समिति द्वारा दिनांक 21 मार्च 2015 को मुख्यालय हिमांक परियोजना तथा दिनांक 24 मार्च 2015 को मुख्यालय 21 सीमा सङ्क कृतिक बल द्वारा किए जा रहे हिंदी कार्यों का दिल्ली में निरीक्षण किया गया।

(ख) परियोजनाओं का निरीक्षण - सीमा सङ्क संगठन की सभी परियोजनाओं में हिंदी कार्यों की समीक्षा के लिए संगठन के अन्य अधिकारियों के अलावा हिंदी अधिकारियों द्वारा निरीक्षण का एक विस्तृत कार्यक्रम विचाराधीन है।

(ग) महानिदेशालय के अनुभागों का निरीक्षण - महानिदेशालय के विभिन्न अनुभागों व निदेशालयों में हो रहे हिंदी के कार्यों की समीक्षा के लिए महानिदेशालय के हिंदी स्टाफ द्वारा क्रमबद्ध रूप से सभी निदेशालयों का निरीक्षण किया जाता है। निरीक्षण के दौरान परिलक्षित त्रुटियों व सुझावों से संबंधित अनुभागों को अवगत कराया जाता है। इस क्रम में हिंदी अनुभाग द्वारा जून 2015 में कार्मिक निदेशालय एवं जुलाई 2015 में तकनीकी प्रशासन निदेशालय के सभी अनुभागों के हिंदी कार्यों का निरीक्षण किया गया।

9. राजभाषा चल शील्ड

कार्यालयों में सरकारी काम-काज में राजभाषा हिंदी के प्रयोग को बढ़ावा देने तथा ~~अधिकारी~~ उसकी उत्तरोत्तर प्रगति सुनिश्चित करने के उद्देश्य से निदेशालयों तथा अधीनस्थ इकाइयों जिनमें परियोजना मुख्यालय तथा स्वतंत्र इकाइयां शामिल हैं, के लिए प्रतिस्पर्धात्मक आधार पर एक राजभाषा चल शील्ड योजना चलाई जा रही है। इसके तहत् वित्तीय वर्ष 2015-15 के दौरान हिंदी के विभिन्न पहलुओं यथा- पत्राचार, प्रशिक्षण, प्रोत्साहन योजनाओं का क्रियान्वयन, धारा 3 (3) के अनुपालन समेत अन्य तमाम बिन्दुओं पर उत्कृष्ट काम करने वाले एक निदेशालय एक परियोजना मुख्यालय अथवा स्वतंत्र इकाई को यह चल शील्ड प्रदान की जाती है। विजेता कार्यालय का चयन संबंधित कार्यालय द्वारा किए गए कार्य के आधार पर अधिकारियों के मंडल द्वारा किया जाता है।

तदनुसार वर्ष 2014-15 की राजभाषा चल शील्ड के विजेता इस प्रकार हैं:-

- (क) निदेशालय की राजभाषा चल शील्ड - महानिदेशालय के कार्मिक निदेशालय को दी गई है जिसे ब्रिगेडियर पंकज चौहान, उप महानिदेशक (कार्मिक) ने सीमा सङ्क महानिदेशक महोदय से सीमा सङ्क स्थापना दिवस के अवसर पर 07 मई 2015 को प्राप्त किया।
- (ख) स्वतंत्र इकाई व परियोजना मुख्यालय की राजभाषा चल शील्ड - यह शील्ड ग्रेफ केंद्र को प्रदान की गई है जिसे ग्रेफ केंद्र के हिंदी अधिकारी श्री विजय कुमार मिश्र ने सीमा सङ्क महानिदेशक महोदय से सीमा सङ्क स्थापना दिवस के अवसर पर 07 मई 2015 को प्राप्त किया।